

Statut

Ghaqda Ġurnalisti Sport (Malta)

- Artikolu I - Isem
- Artikolu II – Skopijiet
- Artikolu III – Definizzjoni
- Artikolu IV – Membri
- Artikolu V – Irtirar tat-Tessera
- Artikolu VI – Drittijiet tal-Membri
- Artikolu VII - Affiljazzjoni
- Artikolu VIII – Menswalità
- Artikolu IX – Organizzazzjoni Ġenerali
- Artikolu X – Il-Laqgħa Ġenerali
- Artikolu XI – Funzjonijiet tal-Laqgħa Ġenerali Annwali
- Artikolu XII – Il-Kumitat Eżekuttiv u l-ħatra tiegħu
- Artikolu XIII – Il-Kumitat Eżekuttiv
- Artikolu XIV – Il-Funzjonijiet tal-Kumitat Eżekuttiv
- Artikolu XV – Il-Kummissjonijiet
- Artikolu XVI – Dispożizzjonijiet Ġenerali

Statut Għaqda Ġurnalisti Sport (Malta)

▪ Artikolu I – Isem

Assocjazzjoni li twaqqfet fid-19 ta' Dicembru tas-sena 1970 u inghatat l-isem ta' Għaqda Kittieba Sports bl-isem ikun mibdul fis-sena 2013 għal:

Għaqda Ġurnalisti Sports.

L-Għaqda għandha tkun referuta bħala Għaqda Ġurnalisti Sports – Malta Sports Journalists Association.

Politakament l-Għaqda tosserva newtralità assoluta.

▪ Artikolu II – Skopijiet

- a) Biex tgħaqqad flimkien il-ġurnalisti u kummentaturi Maltin li jispeċjalizzaw fl-isports u li jeżerċitaw il-professjoni tagħhom fil-Gżejjer ta' Malta u anke barra minn Malta.
- b) Biex tiproteġi l-interessi morali, professjonali u oħrajn tal-Membri tagħha, kif ukoll sabiex tiproteġi lil dawn il-Membri fl-eżercizzju liberu tal-professjoni tagħhom.
- c) Biex tkattar l-ispirtu ta' hbiberija, kollaborazzjoni u solidarjetà bejn il-Membri tagħha u ma' ġurnalisti / kummentaturi mad-dinja kollha.
- d) Biex f'kompetizzjonijiet nazzjonali u internazzjonali, tipprovdi l-faċilitajiet mill-awtoritajiet pubbliċi u sportivi biex b'hekk il-membri tagħha jkunu jistgħu jeżerċitaw il-professjoni tagħhom fl-aħjar mod possibli.
- e) Biex tohloq u ssaħħaħ relazzjonijiet ta' hbiberija ma' Għaqdiet Nazzjonali u Għaqdiet Internazzjonali ta' ġurnalisti sportivi membri tal-*Association Internationale de la Presse Sportive (AIPS)* kif ukoll tal-European Union Presse Sporriive (EUPS).

▪ Artikolu III – Definizzjoni

- a) Jikkwalifikaw bħala ġurnalisti sportivi dawk il-kittieba, kummentaturi u photoreporters / camerapersons magħrufin bħala tali mill-Għaqda u illi jeżerċitaw il-professjoni tagħhom fi ħdan ġurnali, aġenziji tal-informazzjoni, stazzjonijiet tar-radju u televiżjoni jew ta' websites u pubblikazzjonijiet sportivi.

- b) L-Għaqda toħroġ direttivi u rakkomandazzjonijiet lill-membri tagħha u lil dawn tagħtihom tessera li tikkwalifikahom bħala Membri tal-Għaqda.

▪ Artikolu IV – Membri

Il-membri tal-Għaqda Ġurnalisti Sport jistgħu jkunu:

- *Membri Onorarji*
 - *Membri Attivi*
 - *Membri Assoċjati*
- a) Jistgħu jiġu nominati Membri Onorarji dawk il-persuni li jkunu taw xi servizz tangibbli lill-medja sportiva jew lill-isports ingenerali.
- b) Membru attiv, huwa dak il-ġurnalist li jaħdem / jikkontrobwixxi fil-ġurnali ta' kuljum (anke webistes), jew mezz ta xandir (TV / radju), jew dak illi huwa responsabbli bħala editur tal-paġni sportivi ta' ġurnal jew mezz ta' xandir ieħor.
- c) Membru Assoċjat huwa dak il-Membru li kien attiv iżda minħabba f'xi ċirkostanza m'għadux attiv fil-ġurnalizmu.
- d) Dan il-perjodu ta' membru Assoċjat, jekk ma jkunx attiv, ma jistax jittawwal aktar minn sentejn.

▪ Artikolu V – Irtirar tat-Tessera

- a) It-Tessera ta' Membru tal-Għaqda tigi rtirata :-
- i. Meta Membru ma jibqax jeżerċita l-professjoni.
 - ii. Meta Membru jirreżenja u f'dan il-każ ir-reżenja tiegħu għandha ssir bil-kitba u indirizzata lill-president li mill-aktar fis jinforma lill-membri l-oħra tal-Għaqda.
 - iii. Meta Membru jiġi mkeċċi jew sospiż – mizuri li jistgħu jittieħdu biss mill-Kumitat Eżekuttiv tal-Għaqda meta xi membru ma jkunx qiegħed jaqdi dmiru kif għandu jkun, jew li jista' jkun ta' xi preġudizzju kontra l-Għaqda, jew li ma jkunx qiegħed jaġixxi skond id-dispożizzjoni ta' dan l-Istatut.

- b) It-tkeccija jew sospensjoni ta' Membru tista' tiġi deċiża biss mill-Kunsill tal-Għaqda f'Seduta Ordinarja, b'maġġoranza ta' mhux anqas minn żewġ terzi tal-voti uffiċjali tal-Membri preżenti, u dan wara li jiġi interrogat u tinstema' x-xhieda tal-Membru konċernat. Jekk mingħajr ebda raġuni valida, dan il-membru jonqos li jattendi għal din il-Laqgħa, it-tkeccija jew sospensjoni tiegħu tista' tiġi deċiża anke fl-assenza tiegħu.
- c) Kull membru imkeċċi jew sospiż jista' jappella mid-deċiżjoni tal-Kumitat Eżekuttiv quddiem il-Laqgħa Ġenerali Annwali Ordinarja / Straordinarja tal-Membri attivi. Il-Membru sospiż jew imkeċċi għandu d-dritt jiddefendi ruħu quddiem il-Laqgħa Ġenerali iżda ma jkollux dritt għall-vot.

▪ Artikolu VI – Drittijiet tal-Membri
--

- a) Id-dritt għall-vot u għall-Kandidatura fil-Laqgħa Ġenerali ta' kull sena (*). Il-Membri Onorarji, kull membru għandu vot wieħed biss, minbarra d-dritt tal-Kandidatura għall-Kumitat Eżekuttiv u għall-Kummissjonijiet oħra.
(* *ara wkoll Artikolu X.*)
- b) Id-dritt illi jsejhu Laqgħa Ġenerali Straordinarja għal dan l-iskop, huwa neċessarju illi l-Membru jew Membri jiġbru l-firem ta' mhux anqas minn kwart tal-Membri attivi. Ebda membru tal-Għaqda ma jista' japprofitta minn dan il-fatt biex jakkwista vantaġġ personali, b'mod speċjali finanzjarju, u jekk jagħmel dan jista' jiġi mkeċċi jew sospiż mill-Għaqda.
- c) Id-dritt li japplika u jsir membru tal-Association International de la Presse Sportive (AIPS)

▪ Artikolu VII – Affiljazzjoni

Kull domanda għall-affiljazzjoni fl-Għaqda trid tiġi sottomessa lill-Kumitat Eżekuttiv li jeżaminaha f'Seduta Ordinarja, u japprovaha biss b'mhux anqas minn maġġoranza sempliċi tal-voti tal-uffiċjali preżenti.

Biex jiġi mdaħħal membru, il-kandidat irid:-

- a) Ikollu drittijiet ċivili u politiċi kollha
- b) Ikun akkreditat b'dokument maħruġ mid-direzzjoni ta' ġurnal, stazzjon tar-radju u / jew televiżjoni, organizzazzjoni jew aġenzija ta' informazzjoni fejn jaħdem.

F'każ illi l-kandidat ma jiġix ammess, tal-anqas żewġ membri attivi tal-Għaqda jistgħu jappellaw lil-Laqqgħa Ġenerali biex l-applikazzjoni tiġi rikonsiderata għall-aħħar darba.

▪ **Artikolu VII – Menswalità**

Il-Membri attivi jimpenjaw irwiehhom li jhallsu l-Menswalità ta' kull sena ffissata mil-Laqqgħa Ġenerali Annwali. Min ma jagħmilx dan il-pagament jitlef id-dritt ta' membru, u jerga' jakkwista dawn l-istess drittijiet biss wara li jkun irregola l-pożizzjoni tiegħu mat-Teżorier tal-Għaqda.

Il-Menswalità għandha tkun dik li tistabilixxi l-Laqqgħa Ġenerali Annwali għall-Ġurnalisti Attivi u Ġurnalisti Assoċjati.

Il-Menswalità tibda mill-1 ta' Jannar sal-31 ta' Diċembru ta' kull sena.

▪ **Artikolu IX – Organizzazzjoni Ġenerali**

L-Organizzazzjoni Ġenerali tal-Għaqda tinqasam hekk:

- a) Il-Laqqgħa Ġenerali
- b) Il-Kumitat Eżekuttiv
- c) Il-Kummissjonijiet
- d) L-Awdituri

▪ **Artikolu X – Il-Laqqgħa Ġenerali**

- a) Il-Laqqgħa Ġenerali Annwali għall-Membri kollha ssir darba fis-sena, f'data u post iffissat mill-Kumitat Eżekuttiv.
- b) Il-Membri kollha jridu jiġu avzati b'din il-Laqqgħa u bl-Agenda tagħha mhux anqas minn għaxart (10) ijiem qabel.
- c) Emendi għall-Istatut jew mozzjonijiet tal-Membri, kif ukoll nominazzjonijiet għall-Kumitat Eżekuttiv għandhom jiġu mressqa mhux anqas minn ħamest (5) ijiem qabel issir il-laqqgħa.

- d) In-nominazzjonijiet għall-Kumitat Eżekuttiv iridu jiġi proposti u sekondati mill-Membri attivi tal-Għaqda.
- e) Fil-Laqgħa Ġenerali, jekk sal-ħin iffissat ma jkunx hemm ‘quorum’ ta’ membri preżenti, il-Laqgħa Ġenerali ssir xorta waħda u tibda 30 minuta wara bil-Membri preżenti.

<p>▪ Artikolu XI – Funzjonijiet tal-Laqgħa Ġenerali Annwali</p>
--

Il-Laqgħa Ġenerali Annwali għandha dawn il-funzjonijiet:-

- a) Li tirrevedi l-Istatut
- b) Li tindika direttivi u rakkomandazzjonijiet
- c) Li tapprova r-Rapporti tas-Segretarju Ġenerali u Teżorier
- d) Li tapprova l-‘balance sheet’ u l-‘budget’ kif ukoll ir-Rapport tal-Awdituri
- e) Li tiffissa l-ħlas tal-Menswalità
- f) Li teleġġi l-Kumitat Eżekuttiv
- g) Li tappunta l-Awdituri


Waqt li kull decizjoni li taffettwa Artikolu XI klawżola (a) tirrikjedi maġġoranza ta’ mhux anqas minn żewġ terzi tal-voti preżenti, decizjonijiet dwar il-klawżoli (b) sa (g) jistgħu jittiehdu b’maġġoranza sempliċi.

<p>▪ Artikolu XII – Il-Kumitat Eżekuttiv u l-Ħatra Tiegħu</p>
--

- a) Il-Laqgħa għall-għażla tal-Kumitat Eżekuttiv il-ġdid tkun immexxija minn *Chairman* mahtur apposta u żewġ membri attivi oħra mahtura mill-Membri preżenti għall-Laqgħa.
- b) Il-Kumitat Eżekuttiv tal-Għaqda Gurnalisti Sports ikun iffurmat minn disa’ (9) Membri li jridu jkunu ‘Membri Attivi’. Dawn jiġu eletti kull erba’ snin mil-Laqgħa Ġenerali minn fost il-Membri debitament nominati f’din l-ordni.
- c) Kif membru jiġi elett fil-Kumitat Eżekuttiv, preferibilmnt dan għandu jsir membru tal-Association International de la Presse Sportive (AIPS) u cioè għandu jkollu l-Press Card tal-AIPS jekk ma jkunx diġà membru.

▪ **Artikolu XIII – Il-Kumitat Eżekuttiv**

a) L-Għaqda Ġurnalisti Sports tkun immexxija minn Kumitat Eżekuttiv iffurmat hekk:



b) Dawn il-karigi jkunu għall-perjodu ta' erba' (4) snin. Il-membri kollha tal-Kumitat Eżekuttiv ikollhom id-dritt jerggħu iressqu bhala Kandidati fl-Elezzjoni fil-Laqgħa Ġenerali ta' erba' (4) snin wara.

c) Il-‘quorum’ tal-Kumitat Eżekuttiv għandu jkun ta' ħames (5) membri illi fosthom irid ikun hemm żewġ uffiċjali nkluz il-President.

▪ **Artikolu XIV – Il-funzjonijiet tal-Kumitat Eżekuttiv**

Il-Kumitat Eżekuttiv jiltaqa' mhux anqas minn darba kull xahar. F'każ ta' bżonn jista' jissejjaħ aktar ta' spiss fuq talba tal-President jew tas-Segretarju Ġenerali.

Kull membru tal-Kumitat Eżekuttiv li mingħajr raġunijiet validi jonqos li jattendi għal tliet (3) seduti konsekuttivi jiġi kkunsidrat li rriżenja. Kull deċiżjoni tal-Kumitat Eżekuttiv tirrikjedi maġġoranza sempliċi tal-voti tal-membri preżenti.

F'każ ta' parità ta' voti, il-President għandu dritt għall-‘*casting vote*’.

L-uffiċjali:-

- Il-President jirrapreżenta l-Għaqda u għandu d-dmir li jara li l-Istatut u d-deċiżjonijiet tal-Kumitat Eżekuttiv jigu osservati.
- Il-Viċi-president jieħu rwol li jagħmel superviżjoni tax-xogħol attribwit lill-uffiċjali l-oħra u li jmexxi l-laqgħa fl-assenza tal-president.
- Is-Segretarju Ġenerali jieħu fieseb l-amministrazzjoni tal-Għaqda, jibgħat l-avvizi tal-Laqqgħat u jagħmel il-minuti.
- It-Tezorer għandu l-inkarigu li jzomm il-Kotba tal-Għaqda, iħallas il-kontijiet u johroġ l-irċevuti meħtieġa.

▪ **Artikolu XV – Il-Kummissjonijiet**

Il-Kumitat Eżekuttiv jista' jahtar Kummissjonijiet għal xi skopijiet partikolari. Dawn il-kummissjonijiet jaqdu l-mandat tagħhom b'kollaborazzjoni stretta mal-Kumitat Eżekuttiv.

▪ **Artikolu XVI – Dispożizzjonijiet Ġenerali**

Ix-xogħlijiet tal-Għaqda jistgħu jigu deċiżi biss bil-voti ta' mhux anqas minn żewġ terzi tal-Membri Attivi preżenti għal-Laqqgħa Ġenerali Stroardinarja msejha espressament u unikament għal dan l-iskop.

Biex jintlaħaq 'quorum' għal-Laqqgħa ta' din ix-xorta jrid jkun hemm preżenti mhux anqas min-nofs totali tal-Membri Attivi regolament registrati tal-Għaqda Ġurnalisti Sport.

Id-deċiżjonijiet relattivi għall-proċeduri tal-likwidazzjoni jistgħu jittieħdu b'maġġoranza sempliċi.

▪ **Artikolu XVII –**

Dan l-Istatut gie approvat mill-aħħar Laqqgħa Ġenerali Annwali tal-Għaqda Ġurnalisti Sports (Malta).

TMIEM

